



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1632/21 - 2009 දෙසැම්බර් 17 වැනි බ්‍රහස්පතින්දා - 2009.12.17

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්. ඩී. — බී. 104/44

(87 වැනි අධිකාරය වූ) භාර ආඥාපනත

114 වැනි වගන්තිය යටතේ නියමය

“ රිබෝන් කොන්සේෂන්ස් භාරයේ ” භාරකරුවන්, එනම් —

1. ඩේවිඩ් ජේම්ස් මෙල්රෝස් මැකල්පයින් මහතා,
2. ඇගේ නිත්‍යානුකූල ඇටෝනි බලකරු වන කන්දියා නිලකන්දන් මගින් පෙනී සිටින ආචාර්ය හානියා ඉසබෙලා බැරනවුස්කා,

විසින්, (87 වැනි අධිකාරය වූ) භාර ආඥාපනතේ 114 වැනි වගන්තිය යටතේ සංස්ථාගත කරනු ලැබීම සඳහා අධිකරණ සහ නීති ප්‍රතිසංස්කරණ අමාත්‍යවරයා වෙත ඉල්ලුම් කර ඇති හෙයින් ද :

ඉහත කී ආඥාපනතෙන් මා වෙත පැවරී ඇති බලතල ප්‍රකාර, අධිකරණ සහ නීති ප්‍රතිසංස්කරණ අමාත්‍ය මිලින්ද මොරගොඩ වන මම, එකී භාරකරුවන් සංස්ථාගත කිරීමට මේ නියමයෙන් බලය දෙන අතර -

- (අ) ඉහත නම් කර ඇති භාරයේ භාරකරුවන් සහ කොළඹ ප්‍රසිද්ධ නොකාරිස් අසරප්පුලි හේවගේ සුමතිපාල මහතා විසින් සහතික කරන ලද, අංක 28 සහ 2006 නොවැම්බර් මස 09 වැනි දින දරන භාර ප්‍රකාශනය යටතේ යථා පරිදි පත් කරන ලද ඔවුන්ගේ තත්කාලීන අනුප්‍රාප්තිකයන් “රිබෝන් කොන්සේෂන්ස් භාරයේ” යන නාමය සහ අභිධානය යටතේ, අවිච්ඡින්න පැවැත්මක් සහ පොදු මුද්‍රාවක් ඇති සංස්ථාවක් විය යුතු යයි ද ;
- (ආ) එකී භාරකරුවන් විසින්, එකී නාමයෙන් සහ අභිධානයෙන් , එකී භාරය වෙනුවෙන් කවර හෝ විස්තරයකට අයත් වංචල හෝ නිශ්චල දේපළ, මිල දී ගැනීම භාර ගැනීම, ණයට ගැනීම දැරීම, බද්දට ගැනීම හෝ අන්‍යාකාරයකින් අත්කර ගැනීම, විකිණීම, ප්‍රදානය කිරීම, හුවමාරු කිරීම, උකස් කිරීම, බදු දීම, ඔඩිපනය කිරීම හෝ අන්‍යාකාරයකින් බැහැර කිරීම කළ හැකි යයි ද ;

(ඇ) එකී භාරය හා සම්බන්ධ සියලු නඩු නිමිතිවල දී සහ නඩුවල දී ශ්‍රී ලංකාව තුළ හෝ ඉන් පිටත කවර හෝ අධිකරණයක දී එකී නාමයෙන් සහ අභිධානයෙන් එකී භාරකරුවන් විසින් නඩු පැවරීමට, උත්තර දීමට හෝ විත්තිවාචක ඉදිරිපත් කිරීමට ද, ඔවුන්ට විරුද්ධව නඩු පවරනු ලැබීමට, උත්තර දෙනු ලැබීමට හෝ විත්තිවාචක ඉදිරිපත් කරනු ලැබීමට ද නීතියෙහි ලා හැකියාව හා බලය ඇත්තේ යයි ද,

විධාන කර ප්‍රකාශ කරමි.

මේ නියමය ප්‍රත්‍යාදීෂ්ට කිරීම, නැතහොත් අවශ්‍ය යයි මට පෙනී යන ආකාරයකින් එය කලින් කල වෙනස් කිරීම හෝ සංශෝධනය කිරීම, මා විසින් කරනු ලැබිය හැකි ය.

මිලින්ද මොරගොඩ,
අධිකරණ සහ නීති ප්‍රතිසංස්කරණ අමාත්‍ය.

2009 ක් වූ දෙසැම්බර් මස 12 වැනි දින,
කොළඹ,
අධිකරණ හා නීති ප්‍රතිසංස්කරණ අමාත්‍යාංශයේ දී ය.